

Göresim gelýär

Category: Goşgular, Kitapcy
написано kitapcy | 24 январа, 2025
Göresim gelýär

GÖRESIM GELÝÄR

Men seni şeýle bir göresim gelýär,
Şatlanamda,

gamlanamda,

aglamda,

Surat kimin göze dikip keşbiňi,
Saňa gyzyň gülden çemen baglamda.

Men seni şeýle bir göresim gelýär,
Hyýalymda,

Düşlerimde,

Huşumda,

Bardyr däli derýa deýin söýýänler,
Görsem şeýle bagty deňi-duşumda.

Men seni şeýle bir göresim gelýär,
Unudyp dünýäni, gidip serimden,
Düşlerimde görsem näzik jemalyň,
Oýarmaň,

Oýarmaň ýatan ýerimden.

Men seni şeýle bir göresim gelýär,
Boş arzuwlar umydyny dargadyp,
Nesip edermikän ýene görmegi,
Şu hyýallar barýar meni garradyp.

Gurbanmämmet MEREDOW.

Goşgular